



# સોરઠા સ્પાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

RAJKOT  
www.aaspassdaily.com



લીલા વર્લ્ડ વાઈડ  
શુપનું અખબાર સમુહ

● મેનેજિંગ તંત્રી : કોમલકાંત શર્મા

૭,મો માળ, પ્રમુખ સ્વામી આર્કેડ, માલવીયા ચોક, રાજકોટ ફોન (૦૨૮૧) ૨૨૪૧૨૩૪

● સંવત ૨૦૮૨ મહા વદ -૬

શનિવાર, તા.૦૭-૦૨-૨૦૨૬

અંક : ૧૮૩ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮

**પાયાના માળખાથી શિક્ષણને મજબૂતી**  
શિક્ષણથી ભારતને શક્તિ  
સ્કૂલોમાં બનશે કિચન શેડ,  
વધારાના ધોરણો, પ્રયોગશાળાઓ,  
કંપાઉન્ડ હોલ અને રમતનું મેદાન

વિકસિત ભારત - રોજગાર અને આણુવિકા  
મિશનની ગેરંટી (Gramin) : વીબી - જી રામ જી  
(વિકસિત ભારત - જી રામ જી) અધિનિયમ, 2025

**125 દિવસ**  
ની રોજગાર ગેરંટી

# PoK ભારતનો હિસ્સો છે, અમેરિકાએ પણ સ્વીકાર્યું

**PoK ભારતનું અભિન્ન અંગ છે અને પાકિસ્તાને તેના પર ગેરકાયદે કબજો જમાવ્યો છે. હવે અમેરિકાએ પણ ભારતની આ વાત પર મહોર મારી દીધી છે, નકશો જોઈ શાહબાઝ-મુનીરની ઊંઘ હરામ**

નવીદિલ્હી, અમેરિકા તરફથી પાકિસ્તાન માટે માઠા સમાચાર આવ્યા છે. અમેરિકા અને ભારતે ટ્રેડ ડીલ માટેનું ફેમવર્ક જાહેર કર્યું છે, પરંતુ આનાથી પાકિસ્તાનની ચિંતામાં નવીદિલ્હી, મોટો વધારો થયો છે. સવાલ એ છે કે, અમેરિકાએ એવું તો શું કર્યું કે શહબાઝ શરીફ અને આસિમ મુનીરની ઊંઘ ઉડી ગઈ? હકીકતમાં, અમેરિકાએ પાકિસ્તાન અધિકૃત કાશ્મીર એટલે કે PoK ને ભારતનો હિસ્સો માન્યો છે. ભારત હંમેશા માનતું આવ્યું છે કે, PoK ભારતનું અભિન્ન અંગ છે અને પાકિસ્તાને તેના પર ગેરકાયદે કબજો જમાવ્યો છે. હવે અમેરિકાએ પણ ભારતની આ વાત પર મહોર મારી દીધી છે. અમેરિકાએ જે નકશો જાહેર કર્યો છે, તે સ્પષ્ટ દર્શાવે છે કે પાકિસ્તાનનો કબજો ગેરકાયદેસર છે અને PoK ભારતનો જ ભાગ છે. અમેરિકાના ટ્રેડ રિપ્રેઝન્ટેટિવ ઓફિસ (USTR) એ ભારત-અમેરિકાના નવા વચગાળાના ટ્રેડ એગ્રીમેન્ટની માહિતી આપતી વખતે જે નકશાનો ઉપયોગ કર્યો છે, તેને જોઈને પાકિસ્તાની શાસકો ચોંકી ગયા છે. અમેરિકા દ્વારા જાહેર કરાયેલા નકશામાં

સમગ્ર કાશ્મીરને ભારતનો હિસ્સો બતાવવામાં આવ્યો છે. આ નકશા મુજબ, પાકિસ્તાન અધિકૃત કાશ્મીર (PoK) પણ ભારતમાં સામેલ છે. આ નકશામાં ન તો કોઈ લાઈન ઓફ કંટ્રોલ (LoC) છે કે ન તો કોઈ વિવાદિત વિસ્તાર; બધું જ સ્પષ્ટપણે ભારતનું બતાવવામાં આવ્યું છે. હકીકતમાં, USTR એ ભારત અને અમેરિકા વચ્ચેના વેપાર કરારના વચગાળાના ફેમવર્ક સાથે જોડાયેલી એક પોસ્ટ કરી હતી. આ પોસ્ટમાં અમેરિકન ઉત્પાદનો (જેમ કે ડ્રાઇ ફૂડ્સ, ડ્રાઈડ ડિસ્તિલ્ડ ગ્રેન, લાલ જુવાર, ફળો વગેરે) માટે ભારતમાં નવા બજાર ખુલવાની વાત હતી. અમેરિકાએ પોતાની પોસ્ટમાં લખ્યું, 'ટ્રી નટ્સ અને ડ્રાઈડ ડિસ્તિલ્ડ ગ્રેન નથી લઈને લાલ જુવાર અને તાજા તથા પ્રોસેસડ ફળો સુધી, અમેરિકા-ભારત સમજૂતી અમેરિકન ઉત્પાદનો માટે નવા માર્કેટ એક્સેસ આપશે.' પરંતુ આ પોસ્ટ સાથે જોડાયેલા નકશાએ

સૌનું ધ્યાન ખેંચ્યું હતું, જેમાં PoK ને ભારતનો ભાગ બતાવવામાં આવ્યો છે. અમેરિકા તરફથી જાહેર કરવામાં આવેલો આ નકશો માત્ર એક તસવીર નથી, પરંતુ અમેરિકાની બદલાતી વિચારધારાનો મોટો સંકેત છે. ભારત હંમેશા કહેતું રહ્યું છે કે, જમ્મુ-કાશ્મીર અને લદાખનો આખો વિસ્તાર ભારતનો અભિન્ન અંગ છે. જેમાં PoK અને ગિલગિટ-બાલ્ટિસ્તાન પણ સામેલ છે. હવે અમેરિકાના સત્તાવાર એકાઉન્ટ પરથી આવો નકશો આવવાનો અર્થ એ છે કે, વોશિંગ્ટન ભારતની વાત સ્વીકારી રહ્યું છે. આ એવો સંકેત પણ છે કે, અમેરિકા હવે PoK ના મુદ્દે તટસ્થ નથી. આ બાબત તાજેતરમાં થયેલી ભારત-અમેરિકા ટ્રેડ ડીલની સાથે સામે આવી છે. બંને દેશોએ ટેરિફ ઘટાડવા અને ટ્રેડ ડીલના ફેમવર્ક પર સહમતિ સાધી છે.

## ભારતે અગ્નિ-૩ બેલિસ્ટિક મિસાઈલનું ક્યું સફળ પરીક્ષણ

**અગ્નિ-૩ વિશ્વની સૌથી શક્તિશાળી મધ્યમ-અંતરની મિસાઈલોમાંની એક, ભારતની સંરક્ષણ ક્ષમતા માટે મહત્વપૂર્ણ**

ચાંદીપુર, ભારતે શુક્રવારે ઓડિશાના ચાંદીપુરથી અગ્નિ-૩ બેલિસ્ટિક મિસાઈલનું સફળ પરીક્ષણ કર્યું છે. આ અંગે અધિકારીઓએ જણાવ્યું હતું કે તમામ ઓપરેશનલ અને ટેકનિકલ પરિમાણો અપેક્ષા મુજબ પૂર્ણ થયા હતા. મિસાઈલનું પ્રક્ષેપણ સ્ટેટિસ્ટિક ફોર્સિસ કમાન્ડની દેખરેખ હેઠળ કરવામાં આવ્યું હતું. અગ્નિ-૩ એ પરમાણુ ક્ષમતા ધરાવતી મિસાઈલ છે. જે આશરે ૩૦૦૦ થી ૩૫૦૦ કિલોમીટરની રેન્જ ધરાવે છે. જે ભારતને દુરમનના દેશમાં અંદર સુધી મુખ્ય લક્ષ્યોને પ્રહાર કરવાની ક્ષમતા ધરાવે છે. અગ્નિ-૩ ની ૩૦૦૦ થી ૩૫૦૦ કિમીની રેન્જ પાકિસ્તાન અને ચીનના આંતરિક ભાગોને આવરી લે છે. જેમાં પાકિસ્તાનના તમામ મુખ્ય શહેરો અને બે ઈજિપ્ત અને શાંઘાઈ જેવા ચીનના શહેરોનો સમાવેશ થાય છે. આમ ભારત બંને દેશોમાં મુખ્ય લક્ષ્યો ધરાવે છે જે તેની પહોંચમાં છે. આ મિસાઈલ ચીન કરતાં પાકિસ્તાન માટે વધુ ચિંતાનો વિષય છે. અગ્નિ-૩ ને વિશ્વની સૌથી શક્તિશાળી મધ્યમ-અંતરની મિસાઈલોમાંની એક માનવામાં આવે છે. અગ્નિ-૩ ભારતની મધ્યમ-અંતરની બેલિસ્ટિક મિસાઈલ છે. જે બે તબક્કાની ઈંધણવાળી મિસાઈલ છે. જેની લંબાઈ ૧૬.૭મીટર, વ્યાસ ૨ મીટર અને પ્રક્ષેપણ વજન ૪૮,૩૦૦ કિલોગ્રામ છે. જે પરમાણુ અથવા પરપરાગત શસ્ત્રો સહિત ૧૫૦૦ કિલોગ્રામ સુધીનો પેલોડ વહન કરી શકે છે. તેની ઉચ્ચ ઊંચાઈ ૪૫૦ કિલોમીટરથી વધુ છે. DRDO દ્વારા વિકસિત મિસાઈલને રેલ-મોબાઈલ અને રોડ-મોબાઈલ પ્લેટફોર્મ પરથી લોન્ચ કરી શકાય છે. તેની ચોકસાઈ

## ટ્રમ્પે ભારત પર દંડરૂપે લગાવેલો ૨૫% ટેરિફ હટાવ્યો, ટ્રેડ ડીલનું માળખું જાહેર

નવીદિલ્હી, ભારત અને અમેરિકા વચ્ચે છેલ્લા એક વર્ષથી ચાલી રહેલા વ્યાપારી તણાવનો આખરે અંત આવ્યો છે. શનિવારે વ્હાઈટ હાઉસ દ્વારા જાહેર કરાયેલા સંયુક્ત નિવેદન અનુસાર, બંને દેશો વચ્ચે એક વચગાળાના વ્યાપાર કરાર પર સહમતી સંધાઈ છે, જે દ્વિપક્ષીય સંબંધોમાં એક નવા વ્યૂહાત્મક યુગની શરૂઆત માનવામાં આવે છે. આ સમજૂતીમાં સૌથી મહત્વનું એ છે કે પ્રમુખ ટ્રમ્પે એ કાર્યકારી આદેશ પર સહી કરી દીધી છે જે હેટળ રશિયા પાસેથી ઓઈલ ખરીદવાને કારણે ભારત પર લગાવેલો ૨૫% ટેરિફ ૨૬ કરી દેવામાં આવ્યો છે. કરાર હેટળ હવે અમેરિકા ભારત પાસેથી ફક્ત ૧૮% ટેરિફ વસુલશે. આ કરાર હેટળ ખાસ કરીને ફૂટેવર અને લેધર ઈન્ડસ્ટ્રીને મોટી રાહત મળી છે. ૧૮% ટેરિફના નવા નિયમથી વૈશ્વિક બજારમાં ભારતીય જૂતા અને ચામડાની વસ્તુઓની સ્પર્ધાત્મકતા વધશે. આ ઉપરાંત, રાષ્ટ્રીય સુરક્ષાના આધારે લાદવામાં આવેલા વધારાના શુલ્ક પણ પાછા ખેંચવામાં આવ્યા છે. આ રાહત બાદ ભારતીય ઉત્પાદનો હવે વિવેચનનામ અને ચીન કરતા અમેરિકી બજારમાં વધુ સસ્તા અને સુલભ બનશે.

## આજથી T20 વર્લ્ડ કપનો થશે પ્રારંભ

**પ્રથમ દિવસે ત્રણ મેચ, વાનખેડેમાં ભારત-અમેરિકા વચ્ચે ટક્કર**

મુંબઈ, આજથી ક્રિકેટના સૌથી ટૂંકા અને રોમાંચક ફોર્મેટ એવા ટી૨૦ વર્લ્ડ કપ ૨૦૨૬નો શંખનાદ થવા જઈ રહ્યો છે. ભારત અને શ્રીલંકાની યજમાનીમાં રમાનારા આ મહાકુબમાં કુલ ૨૦ ટીમો ભાગ લઈ રહી છે. આ વખતે મેદાન પર રમાનારી મેચોની સાથે-સાથે મેદાનની બહારની રાજનીતિ અને વિવાદો પણ ચર્ચાના કેન્દ્રમાં રહ્યા છે. ડિકેન્ટિંગ ચેમ્પિયન ભારત આ વખતે સૂર્યકુમાર યાદવની કેપ્ટનશીપમાં પોતાનો ખિતાબ બચાવવા મેદાનમાં ઉતરશે.

વર્લ્ડ કપના પ્રથમ દિવસે ક્રિકેટ પ્રેમીઓને ત્રણ મેચનો ડોઝ મળશે. ઉદ્ઘાટન મેચ સવારે ૧૧ વાગ્યે કોલંબોમાં પાકિસ્તાન અને નેધરલેન્ડ વચ્ચે રમાશે. ત્યારબાદ બપોરે ૩ વાગ્યે કોલકાતાના ઈડન ગાર્ડન્સમાં વેસ્ટ ઈન્ડિઝ અને સ્કોટલેન્ડ વચ્ચે ટક્કર થશે. દિવસની સૌથી લોકપ્રિય મેચ સાંજે ૭ વાગ્યે મુંબઈના વાનખેડે સ્ટેડિયમમાં રમાશે, જ્યાં યજમાન ભારત અને અમેરિકાની ટીમો આમને-સામને હશે.

## પાકિસ્તાનના ઈસ્લામાબાદમાં ભયાનક બ્લાસ્ટ, ૩૧ના મોત

**૧૬૦થી વધુ લોકો ઘાયલ, ઈસ્લામાબાદમાં ઈમરજન્સી જાહેર**

ઈસ્લામાબાદ, પાકિસ્તાનની રાજધાની ઈસ્લામાબાદના તરવાઈ વિસ્તારમાં આવેલી ઈમામ બારગાહ ખદીજત-ઉલ-કુબરામાં ભયાનક બ્લાસ્ટ થયો છે. બ્લાસ્ટ બાદ આખા વિસ્તારમાં અફરા-તફરી મચી ગઈ છે. બ્લાસ્ટ બાદ તરત જ ઈસ્લામાબાદમાં ઈમરજન્સી જાહેર કરી દેવામાં આવી છે. પાકિસ્તાનની રાજધાની બ્લાસ્ટ પછી ચારેકોર ચીસા-ચીસો થઈ રહી હતી. સ્થાનિક મીડિયા અનુસાર, આ બ્લાસ્ટમાં અત્યાર સુધીમાં ઓછામાં ઓછા ૩૧ લોકોના મોત થયાં છે, જ્યારે ૧૬૦થી વધુ લોકો ઘાયલ થયા છે. એવું કહેવામાં આવી રહ્યું છે કે મૃત્યુઆંક હજુ પણ વધી શકે છે. જ્યારે આ બ્લાસ્ટ થયો, ત્યારે મસ્જિદમાં નમાજ માટે મોટી સંખ્યામાં લોકો હાજર હતા, જેના કારણે મૃત્યુઆંક વધી શકે છે તેવી આશંકા વ્યક્ત કરવામાં આવી રહી છે. બ્લાસ્ટ બાદ તરત જ ઈસ્લામાબાદમાં ઈમરજન્સી જાહેર કરી દેવામાં આવી છે. પોલીસ, રેસ્ક્યુ અને ફોરેન્સિક ટીમો ઘટનાસ્થળે પહોંચી અને આખા વિસ્તારને સીલ કરીને તપાસ શરૂ કરી દેવામાં આવી છે.

## ઉત્તરાખંડ- નેપાળ સરહદ નજીક અકસ્માતમાં ૧૩ લોકોના મોત

પિથોરાગઢ, પિથોરાગઢ જિલ્લામાં ઝુલાધાટ સરહદને અડીને આવેલો છે. આ અંગે મળતી માહિતી મુજબ બસ ઓવરલોડ હતી. તેમજ અકસ્માતનું સાચું કારણ જણાવા માટે તપાસ કરવામાં આવી રહી છે. આ બસ જાનૈયાઓને લઈને ભેતાડીથી બજાર જઈ રહી હતી. જે બહાર થતા સર્જઈ હતી. તેમજ તે ૨૦૦ મીટર ઊંડી ખીણમાં પડી હોવાનું જાણવા મળ્યું છે. આ અકસ્માત નેપાળના ભેતાડી જિલ્લાના પુર્યોરી-૭ વિસ્તાર નજીક થયો હતો. જે ઉત્તરાખંડના

## અમેરિકા-ઈરાન વચ્ચેની બેઠક 'ફેલ' થતાં ટ્રમ્પે નવા પ્રતિબંધ ઝીંક્યા

**ટ્રમ્પની 'મેક્સિમમ પ્રેશર' નીતિ હેટળ લેવાયેલા નિર્ણયથી તેહરાન હાલ ફસાયેલું**

તહેરાન, ઈરાનના પરમાણુ કાર્યક્રમને લઈને ઓમાનની રાજધાની મસ્કતમાં બંને દેશો વચ્ચે ચાલેલી પરોક્ષ વાતચીત હજુ માંડ પૂરી થઈ હતી, ત્યાં જ અમેરિકાએ ઈરાન વિરુદ્ધ કડક તેલ પ્રતિબંધોની જાહેરાત કરીને સૌને ચોંકાવી દીધા છે. અમેરિકાએ સ્પષ્ટ કર્યું છે કે ઈરાન તેલની કમાણીનો ઉપયોગ દુનિયામાં અસ્થિરતા ફેલાવવા અને પોતાના દેશમાં લોકોનું દમન કરવા માટે કરે છે, તેથી તેના તેલ નિકાસને રોકવું જરૂરી છે. ડોનાલ્ડ ટ્રમ્પની 'મેક્સિમમ પ્રેશર' (મહત્તમ દબાણ) નીતિ હેટળ લેવાયેલા આ નિર્ણયથી તેહરાન હાલ ફસાયેલું જોવા મળી રહ્યું છે. આ નવા પ્રતિબંધોમાં અમેરિકાએ ઈરાનની તેલ વહન કરતા ૧૪ જહાજોને નિશાન બનાવ્યા છે, જેમાં તુર્કિય, ભારત અને યુનાઈટેડ આરબ એમિરેટ્સ (UAE)ના ધ્વજ ધરાવતા જહાજોનો પણ સમાવેશ થાય છે. આ ઉપરાંત, ૧૫ કંપનીઓ અને ૨ વ્યક્તિઓ પર પણ પ્રતિબંધ મૂકવામાં આવ્યો છે. હવે આ જહાજો કે સંસ્થાઓ સાથેનો કોઈપણ વ્યવહાર અમેરિકન કાયદા મુજબ ગેરકાયદેસર ગણાશે. અમેરિકન વિદેશ મંત્રાલયના પ્રવક્તા ટોમી પિગોટે જણાવ્યું હતું કે ટ્રમ્પ પ્રશાસન ઈરાનના ગેરકાયદે તેલ અને પેટ્રોકેમિકલ નિકાસને રોકવા માટે મક્કમ છે. ઈરાનના વિદેશ મંત્રી અબાસ અરાધચીએ ઓમાનની વાતચીતને હકારાત્મક ગણાવી હતી, પરંતુ અમેરિકાએ વાતચીતની સાથે દબાણ ચાલુ રાખવાની પોતાની રણનીતિ સ્પષ્ટ કરી દીધી છે. ઈરાનમાં ચાલી રહેલા આંતરિક વિરોધ પ્રદર્શનો અને પશ્ચિમ એશિયામાં વધતી તણાવ વચ્ચે અમેરિકાએ ઈરાનના દરિયાકાંઠા પાસે સૈન્ય હાજરી પણ વધારી દીધી છે. નિષ્ણાતો માને છે કે અમેરિકા એક તરફ રાજદ્વારી માર્ગ પુલ્લો રાખીને બીજી તરફ આર્થિક અને સૈન્ય રીતે ઈરાનને ઘૂંટણિયે લાવવા માંગે છે.

## ચેક રિટર્ન થાય તો તુરંતજ ઓનલાઈન ચૂકવણી કરી કેસનો નિકાલ થઈ શકશે

**ઓનલાઈન ચૂકવણીની નવતર સિસ્ટમ અમલી બનાવવામાં આવી**

અમદાવાદ, ચેક બાઉન્સના કેસોની ભરાવાને લઈ તેના ઝડપી નિકાલ અને ત્વરિત ન્યાયની અનોખી પહેલના ભાગરૂપે આજથી ચેક રિટર્નની તમામ ૨૫ કોર્ટમાં નેગોશીએબલ નેસ્ટમેન્ટ એક્ટની કલમ-૧૩૮ હેટળના કેસોમાં ઓનલાઈન ચૂકવણીની નવતર સિસ્ટમ અમલી બનાવવામાં આવી છે. સમગ્ર ગુજરાત રાજ્યમાં સૌપ્રથમ અમદાવાદની ચેક રિટર્નની કોર્ટમાં આ નવી પદ્ધતિ લાગુ કરવામાં આવી છે. જેને લઈને હવે જે તે પક્ષકારો તેમના પેમેન્ટના વિવાદ કે તકરારમાં તાત્કાલિક ક્યુઆર કોડ સ્કેન કરી તરત જ પેમેન્ટ કરી શકશે, જેના કારણે કેસોનો સ્થળ પર જ ઝડપી નિકાલ શક્ય બનશે. ચીફ જ્યુડીશીયલ મેજિસ્ટ્રેટ કોર્ટ, અમદાવાદ શહેરના તાબાની ચેક રિટર્નની તમામ કોર્ટોમાં આ નવતર સિસ્ટમ હાઈકોર્ટના ચીફ જસ્ટિસ સુનિતા અગ્રવાલ અને જસ્ટિસ ઈલેથા વોરાના માર્ગદર્શન હેટળ શરૂ કરવામાં આવી છે. ચેક રિટર્નના પડતર લાખો કેસોના ઝડપી નિકાલમાં આ નવી સિસ્ટમથી ઘણી મદદ મળી રહેશે. ચેક રિટર્નના કેસોમાં ઓનલાઈન ચૂકવણીની નવી સુવિધાના વિકલ્પ અંગે વાસ્તવમાં સુપ્રીમકોર્ટે એક ચુકાદામાં નિર્દેશ આપ્યા હતા, જેમાં તમામ જિલ્લા અદાલતોને સમન્સના તબક્કે જ આરોપીને ચેકની રકમ ઓનલાઈન ભરવાઈ કરવાનો વિકલ્પ આપવા પણ નિર્દેશ અપાયો હતો કે જેથી વેળાસર કેસમાં સમાધાન અને તેના નિકાલની પ્રક્રિયા ઝડપી શક્ય બને.